

महाराष्ट्र शासन

क्र. सीएसएल २०१७/ प्र.क्र. ७/ १३-स
सहकार, पणन व वस्त्रोद्योग विभाग
हुतात्मा राजगुरु चौक, मादाम कामा मार्ग,
मंत्रालय, विस्तार, मुंबई- ४०० ०३२
दिनांक - २७ जानेवारी, २०१७

वाचा- १. महाराष्ट्र सहकारी संस्था अधिनियम १९६० चे कलम ७३कक.

२. मा. उच्च न्यायालय, मुंबई यांचे रिट याचिका क्र. ४७२/२०१७ मध्ये दि. १६/१/२०१७ चे आदेश.

३. श्री. विश्वनाथ विठ्ठल पाटील व इतर यांचा मा. मंत्री(सहकार) यांना अग्रेषित केलेला दि. १७/१/२०१७ रोजीचा अर्ज

आदेश

ज्याअर्थी, कोल्हापूर जिल्ह्यासह राज्यातील जिल्हा परिषदा व पंचायत समितीच्या निवडणूकांचा कार्यक्रम राज्य निवडणूक आयोगाने दि. ११/१/२०१७ च्या प्रसिद्धिपत्रकान्वये जाहीर केला आहे. राज्य सहकारी संस्था निवडणूक प्राधिकरणाने श्री.भोगावती सहकारी साखर कारखाना लि.शाहूनगर परिते, ता.करवीर, जि. कोल्हापूर या साखर कारखान्याच्या संचालक मंडळाच्या निवडणूकीचा कार्यक्रम १२/१/२०१७ रोजी जाहीर करून, संबंधित निवडणूक अधिका-यांनी दि. १३/१/२०१७ रोजी वर्तमानपत्रात प्रसिध्द केला आहे. त्यानुषंगाने उमेदवारांचे अर्ज स्वीकारणे, प्राप्त अर्जांची छाननी इत्यादी निवडणूक प्रक्रिया पूर्ण झाली आहे. तसेच, उमेदवारी अर्ज मागे घेण्याचा दिनांक दि. १९/१/२०१७ ते ०२/०२/२०१७ असा असून, मतदानाचा दि. १२/२/२०१७ असा आहे; आणि

ज्याअर्थी, श्री.भोगावती सहकारी साखर कारखाना लि.शाहूनगर परिते, ता.करवीर, जि. कोल्हापूर या कारखान्याच्या निवडणूकीबाबत मा. उच्च न्यायालय, मुंबई येथे रिट याचिका क्र. ४७२/२०१७ दाखल केली होती. सदर याचिकेत मा. उच्च न्यायालय, मुंबई यांनी दि. १६/१/२०१७ रोजी प्रस्तुत प्रकरणी च्या आदेशात प्रस्तुत प्रकरणी, शक्यतो दहा दिवसात शासनाने निर्णय घेण्याबाबत दि. १६/१/२०१७ रोजी आदेश पारित केले असून, हस्तक्षेपक (Intervener) यांनी आपले म्हणणे शासनास सादर करण्याची त्यांना मुभा देण्यात आली आहे. मात्र त्यांचे म्हणणे शासनास प्राप्त झाले नाही; आणि

ज्याअर्थी, राज्यातील जिल्हा परिषद व पंचायत समिती यांचे मतदान दि. २१.२.२०१७ रोजी असून, भोगावती साखर करण्याचे मतदान दि. १२.२.२०१७ रोजी होणार आहे. अशा परिस्थितीत एखादा सभासद कारखान्याच्या संचालक पदासाठी इच्छूक असेल व त्याचवेळी तो पंचायत समिती व जिल्हा परिषद निवडणूक लढविण्यास इच्छूक असेल तर एकाच कालवधीत तो दोन्ही कार्यक्षेत्रात प्रचार करू शकणार नाही. त्यामुळे तो सभासद दोन्ही निवडणूकीत एकाच कालावधीत भाग घेऊ शकणार नाही ही बाब त्यांच्यावर अन्यायकारक ठरणार आहे. ही बाब विचारात घेऊन महाराष्ट्र सहकारी संस्था अधिनियम १९६० चे कलम ७३ कक अन्वये प्रदान केलेल्या अधिकारांचा वापर करून तसेच भोगावती सहकारी साखर कारखाना लि.शाहूनगर या कारखान्याच्या निवडणूक पुढे ढकलण्याबाबती श्री.विश्वनाथ विठ्ठल पाटील व इतर यांनी त्यांच्या निवदेनात विनंती केली आहे; आणि

त्याअर्थी, महाराष्ट्र सहकारी संस्था अधिनियम १९६० चे कलम ७३कक मधील तरतूदीन्वये शासनास प्राप्त असलेल्या अधिकारानुसार राज्य निवडणूक आयोगामार्फत राज्यातील स्थानिक

प्राधिकरणाच्या निवडणूकांचा जाहीर झालेला कार्यक्रम, तसेच हस्तक्षेप करणारे यांनी आपले म्हणणे शासनास सादर केले नाही, या बाबी विचारात घेवून, भोगावती सहकारी साखर कारखाना लि.शाहूनगर परिते, ता.करवीर, जि. कोल्हापूर या कारखान्याची निवडणूक ज्या टप्प्यापर्यंत पूर्ण झाली आहे, त्या टप्प्यापासून या आदेशाच्या दिनांकापासून दोन महिन्यापर्यंत निवडणुक प्रक्रिया पुढे ढकलण्यात येत आहे.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०२०७११५५२७८७०२ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(रमेश शं. शिंगटे)

विशेष कार्य अधिकारी, महाराष्ट्र शासन

प्रत,

१. सहकार आयुक्त व निबंधक, सहकारी संस्था, महाराष्ट्र राज्य, पुणे.
२. सचिव, राज्य सहकारी निवडणूक प्राधिकरण, महाराष्ट्र राज्य, पुणे.
३. साखर आयुक्त, महाराष्ट्र राज्य, साखर संकुल, शिवाजी नगर, पुणे
४. निवडणूक अधिकारी तथा उपनिबंधक, सहकारी संस्था, श्री.भोगावती सहकारी साखर कारखाना लि.शाहूनगर परिते, ता.करवीर, जि.कोल्हापूर.
५. प्रधान सचिव (सहकार) यांचे स्वीय सहाय्यक, मंत्रालय, मुंबई.
६. निवडनस्ती.